

ગુજરાત સમાચાર

બાપુનગરમાંથી વર્ષાથી ધમધમતી નકલી ગુટખા બનાવવાની ફેક્ટરી પકડાઈ

લોક ડાઉન વખતે નકલી ગુટખાનું કાળા બજારમાં ધૂમ વેચાણ થયું હતું
પ્રતિબંધીત ગુટખાનો કાળોકાર કરતા બે આરોપી સામે ગુનો નોંધ્યો

અમદાવાદ, સોમવાર

ગુજરાતમાં ગુટખા પર પ્રતિબંધ ચાલુ છે, ત્યારે બાપુનગરમાં બત્રીસપુરાની ચાલી પાસેના સંતોષ ઇન્ડસ્ટ્રીયલ એસ્ટેટમાં વર્ષોથી નકલી ગુટખા બનાવવાની ફેક્ટરી ધમધમતી હતી. પોલીસે દરોડો પાડીને ફેક્ટરીમાંથી પ્રતિબંધીત નકલી ગુટખા ૬૦૦ પાર્સલ, ૩૦ કિલો તમાકુ અને સોપારી ૧૫ કોથળા કબજે કર્યા છે. પોલીસ તપાસે બે આરોપી સામે ગુનો નોંધી વધુ તપાસ હાથ ધરી છે. પોલીસ તપાસમાં કોરોના કાળમાં લોક ડાઉન વખતે ગુટખાની માંગ વધી રહી હતી જેનો લાભ ઉઠાવીને નકલી ગુટખાનું કાળા બજારમાં ધૂમ વેચાણ કર્યું હતું.



ફેક્ટરીમાંથી નકલી ગુટખાના ૬૦૦ પાર્સલ ૩૦ કિલો તમાકુ અને ૧૫ કોથળા સોપારીનો જથ્થો કબજે કરાયો :
પ્રતિબંધીત ગુટખાનો કાળોકાર કરતા બે આરોપી સામે ગુનો નોંધ્યો

અમદાવાદના પૂર્વ વિસ્તારમાં બાપુનગર પોલીસ સ્ટેશનના પોલીસ ઇન્સ્પેક્ટર એ.પી.ગઢવીના જણાવ્યા મુજબ બાપુનગર વિસ્તારમાં ગેર કાયદે ચાલતા ગોરખધંધા અંગે પોલીસે તપાસ હાથ ધરી હતી, જેમાં ચોક્કસ બાતમી આધારે પોલીસે ગઇકાલે રાતે બાપુનગરમાં બત્રીસપુરાની ચાલી પાસેના સંતોષ ઇન્ડસ્ટ્રીયલ એસ્ટેટમાં દરોડો પાડ્યો હતો ત્યાંથી વિમલ નામથી નકલી ગુટખા બનાવવાની ફેક્ટરી પકડી પાડી હતી. પોલીસે ફેક્ટરીમાંથી પ્રતિબંધીત નકલી ગુટખા ૬૦૦ પાર્સલ, ૩૦ કિલો તમાકુ અને સોપારી ૧૫ કોથળા કબજે કર્યા છે.

ત્યારબાદ બાપુનગર પોલીસ સ્ટેશનમાં ચાર તોડા કબ્રસ્તાન સામે સૈયદ રીયાઝ હુસેનની ચાલીમાં રહેતા શબ્બીરભાઈ સરાફતઅલી શેખ તથા સરસપુર વિસ્તારમાં હરિભાઈ ગોદાણીના દવાખાના પાસે ઇન્ડીયા બુલ્સ માર્કેટ પાસે રહેતા જીલાની જીલુરહેમાન શેખ સામે ગુનો નોંધી વધુ તપાસ હાથ ધરી છે. પોલીસ તપાસમાં કોરોના કાળમાં લોક ડાઉન વખતે ગુટખાની માંગ વધી રહી હતી જેનો લાભ ઉઠાવીને નકલી ગુટખાનું કાળા બજારમાં ધૂમ વેચાણ કર્યું હોવાનું બહાર આવ્યું છે.

Source: <https://www.gujaratsamachar.com/news/madhya-gujarat/factory-for-making-fake-gutkha-seized-from-bapunagar>